

سوال۔ وہ کون سے وجوہات ہیں کہ ان کی بنا پر تحیم کی اجازت ہے؟
جواب۔ جب پانی نہ ملے یا پانی کا استعمال نہ کر سکے یا بیماری کے باعث پانی کے استعمال سے کسی قسم کا خطرہ ہو تو وضو اور غسل کی جگہ تحیم کافی ہے۔
 عبد اللہ ام قسری

ستر کا بیان

سوال۔ ران ستر ہے یا نہیں؟
جواب۔ مشکوٰۃ باب النظر الی المخطوۃ ص ۲۶۱ میں ہے الفخذ عورة یعنی ران پر وہ ہے یعنی اس کو ڈھکنا چاہیے۔ نیل الاوطار جلد اول باب بیان العورة وحدھا میں سند عمارت بن ابی اسامہ کے حوالہ سے ابی سعید سے مرفوع روایت ہے عورة الرجل ما بین سورتہ الی رکبتہ یعنی ناف اور گھٹنوں کا درمیانی حصہ ستر ہے ایسا ہی منتخب کنز العمال بحوالہ ترمذی ذکر ہے اور مشکوٰۃ میں ابورؤود اور نیشی میں موطا اور سند احمد کا ذکر ہے۔ منتخب کنز العمال جلد ۳ ص ۱۴۱ میں ہے عن ابی العلاء مولیٰ الاسلامیۃ قال رأیت علیا یتر فوق السرة ابن سعد (حق) یعنی حضرت علیؓ نان کے اچھے تر بند باندھتے تھے۔ لیکن بخاری ص ۵۲ میں ہے قال انس حصر النبی صلی اللہ علیہ وسلم عن فخذہ یعنی رسول اللہ صلی اللہ علیہ وسلم نے اپنی ران تنگی کی۔ اس کے آگے ذکر ہے حصر الارض عن فخذہ حتی انظر الی بياض فخذ نبي الله صلى الله عليه وسلم يعني آپ نے ران سے کپڑا ہٹایا یہاں تک کہ میں آپ کی ران کی سفیدی دیکھ رہا تھا۔
 ان احادیث میں بظاہر مخالفت ہے بعض میں ہے کہ ران ستر ہے اور بعض میں ہے کہ رسول اللہ صلی اللہ علیہ وسلم نے ران تنگے ہونے کی پرواہ نہیں کی۔

امام بخاریؒ کا فیصلہ | امام بخاریؒ فرماتے ہیں حدیث انس اسند وحدیث جرح احوط حتی نخرج من اختلافهم بخاری ص ۵۲ یعنی انسؓ کی حدیث جس میں ران سے کپڑا ہٹانے کا ذکر ہے جرح کی حدیث سے جس میں ران کو ستر کہنا ہے سند کی رو سے قوی ہے لیکن جرح کی حدیث پر عمل کرنے میں احتیاط ہے۔
 اگر اختلاف میں نہ پڑیں۔

محدث روپڑی کا فیصلہ | امام بخاری نے جو کچھ فرمایا ہے، بالکل ٹھیک ہے بے شک عمل اختیار کرنا چاہیے۔ لیکن ان دونوں حدیثوں میں موافقت

کرنا چاہیے۔ تو موافقت بھی ہو سکتی ہے وہ یہ کہ گھٹنے کے قریب سے کھول لے تو کوئی حرج نہیں۔ شرمگاہ کے زیادہ قریب سے نہ کھولے۔ کسانوں کو بھی اس سے زیادہ اجازت نہیں۔ پاؤں نماز میں ناف سے گھٹنوں تک ڈھکنا ضروری ہے بلکہ کندھے ڈھکنے بھی ضروری ہیں۔ جیسکے بلوغ المرام میں حدیث جابر اور حدیث ابی ہریرہ رضی اللہ عنہ سے ظاہر ہے یہ حکم مرد کے لئے ہے عورت کو سر سے پاؤں تک ڈھکنا چاہیئے۔

عبد اللہ ام تسری از روپڑ ضلع انبالہ ۸، جلدی الاول ۱۴۵۱ھ، اکتوبر ۱۹۳۲ء

ستر عورت

سوال۔ ستر عورت کی مقدار کیا ہے؟

جواب۔ ستر عورت نماز کے لئے شرط ہے یعنی ناف سے گھٹنوں تک مرد کے لئے اور عورت کے لئے سارے وجود منہ ہاتھ کے سوا پشت پاؤں تک ڈھکا لگنا ضروری ہے۔ نیز اگر کپڑا زیادہ ہو تو مرد کے لئے کندھے سے بھی ڈھکا لگنا ضروری ہیں۔ سر ڈھکا لگنا ضروری نہیں۔

عبد اللہ ام تسری روپڑی

لباس کی منع صورت

سوال۔ نماز میں لباس پہننے کی کونسی صورت منع ہے؟

جواب۔ نماز میں اس طرح کیل باز منع ہے کہ ہاتھ باہر نکالنے شکل ہوں اس طرح کی بل مارنے کو اشتمال صماء کہتے ہیں۔ پاجامہ کے پانچے چڑھانا، استین چڑھانا، گرتہ کا دائرہ اکٹھا کر کے تہ بند کی ڈوب میں یا پاجامہ کے نیچے میں تہ بند کے نیچے لٹکائی باندھنا یا عورت کا اپنے جوڑہ (چٹیا) کو اکٹھا کر کے باندھنا اس قسم کی سب صورتیں منع ہیں۔ اس طرح کپڑے کا لٹکانا بھی منع ہے یعنی کندھوں یا سر پہ کپڑا ڈال کر اس کو دوطرف دکھا ہوا چھوڑ دینا منع ہے۔

عبد اللہ ام تسری روپڑی

عورت کا چہرہ اور اس کی تہیلیاں

سوال۔ عورت کے لئے وجہ اور کفین کا پردہ شرعی ہے یا نہیں؟ ابو داؤد میں ابن عباسؓ کی روایت سے معلوم ہوتا ہے کہ اگر وجہ و کفین عورت ستر میں داخل نہیں تو حالت احرام میں ان کو کیوں چھپایا جاتا ہے۔ ابو محمد عبد الجبار خطیب مسجد اہل حدیث رنگون

جواب۔ وجہ و کفین عورت کے ستر میں داخل ہے۔ حالت احرام میں مرد کو سر تن کا رکھنے کا حکم ہے اور عورت کو کھولنے کا حکم ہے۔ اور یہ حکم عورت کے لئے حالت احرام میں اس وقت ہے جب کوئی مرد سامنے نہ ہو چنانچہ ابو داؤد و بخاری و معجم و جلد ۲ صفحہ ۱۰۴ میں حدیث ہے۔

عَنْ عَائِشَةَ رَضِيَ اللَّهُ تَعَالَى عَنْهَا قَالَتْ كَانَ الرُّكْبَانُ يَمْشُونَ بِنَا وَنَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ خُرَمَاتٍ فَإِذَا جَاوَزُوا بِنَا سَدَلَتْ أَحَدُنَا جِلْبَابَهَا مِنْ رَأْسِهَا عَلَى وَجْهِهَا فَإِذَا جَاوَزُوا نَا كَشَفْنَاهُ۔

یعنی حضرت عائشہ رضی اللہ تعالیٰ عنہا فرماتی ہیں کہ ہم یعنی عورتیں احرام کی حالت میں رسول اللہ صلی اللہ علیہ وسلم کے ساتھ ہوتیں جب مردوں کی جماعت ہمارے ساتھ گزرتی اور روپرو ہو جاتی اور اس وقت ہم اپنی چادر کو سر سے کھینچ کر اپنے چہرہ کو چھپاتیں جب ان کی جماعت گزر جاتی تو ہم پھر اسی طرح اپنے چہرے کھول لیتیں۔

اس حدیث سے معلوم ہوا کہ وجہ و کفین ستر میں داخل ہیں۔ کفین کی بابت اس حدیث میں نہ دھانکے کا ذکر ہے۔ نہ کھولنے کا یاں عمومی حالت یہ ہے کہ جب چہرہ کو ڈھانکا تو کفین خرو بخرو نقاب کے اندر آجاتی ہیں۔ اس لئے اس کے ذکر کی ضرورت نہ رہی۔ عبد اللہ اترسری روپڑی ۳۰ رمضان ۱۳۵۴ھ ۲۰ جولائی ۱۹۳۵ء

نماز میں عورت کا لباس

سوال۔ عورت کے لئے نماز میں کون سے اعضا ڈھانکنے ضروری ہیں؟

جواب۔ عورت کو سر سے پاؤں تک ڈھانکنا چاہیے۔ بلوغ الاحرام میں ہے۔

عَنْ أُمِّ سَلَمَةَ أَنَّهَا سَأَلَتْ النَّبِيَّ صَلَّى اللَّهُ عَلَيْهِ وَسَلَّمَ أَنْ تَصِلَ الْمَرْءُ قُرْفًا وَرِجْلًا وَخِمَارًا يَغْشِي رَأْسَ الْبَارِئَةِ إِذَا كَانَ الْبَارِئُ سَابِغًا يُعْطَى ظُهُورُهَا وَتَدْفَعُهَا أَخْرَجَهُ أَبُو دَاوُدَ وَصَحَّ الْأَثْمَةُ وَتَفَعُّهُ۔

یعنی ام سلمہؓ نے رسول اللہ صلی اللہ علیہ وسلم سے پوچھا کہ کیا عورت اور حنی اور کرتے میں بغیر
تہ بند کے نماز پڑھے فرمایا کہ جب کرتے پاؤں کی پیچھے ڈھانک لے تو اور حنی اور کرتے میں نماز
پڑھ سکتی ہے۔ اس کو ابو داؤد نے روایت کیا ہے اور ائمہ حدیث نے اس کے موافق ہونے
کو صحیح کہا ہے یعنی ام سلمہؓ کا قول بتلایا ہے۔

سبل السلام شرح بلوغ المرام ۴۲ میں اس حدیث پر لکھا ہے۔ ولله حکم الوقع وان
کا موقوفہ اذا لا توب ان لا صرح للاجتهاد فی ذالک یعنی اگر ام سلمہؓ کا قول ہو تو بھی رسول اللہ
صلی اللہ علیہ وسلم کا فرمان ہے کیونکہ ظاہر یہی ہے کہ اس میں اجتہاد کا دخل نہیں۔ اس حدیث سے پیروں کی پیچھے
ٹھسکا بھی ضروری معلوم ہوتا ہے جن ملکوں میں عورتیں تہ بند باندھتی ہیں۔ ان کو تو آسانی ہے پا جامہ پہن کر
مشکل ہے ان کو چاہیے کہ چوڑی وار پا جامہ نہ پہنیں بلکہ کھلے پانچے والا پا جامہ بنائیں۔ تاکہ پاؤں کی پیچھے ڈھکی
جاسکے۔ اگر ایسا نہ کریں تو حجابیں پہن لیں۔ بہر صورت نماز کا معاوضہ نازک ہے۔ اس میں ذرا احتیاط چاہیے۔ البتہ
باتحذیر ڈھکنے کا حکم نہیں کیونکہ حدیث میں ہے۔

لا يقبل الله صلوة حائض الا بختاروا الحسنة الا النسائي (منتقى ص ۴۵)

یعنی اللہ تعالیٰ اور حنی کے بغیر بالغ عورت کی نماز قبول نہیں کرتا۔

کنز العمال میں ہے۔

عن عمر قال تصلي المرأة في شاة ثواب ذرع وإلا ربحها (ش)
وابن منبج (هـ) عن مكحول قال سألت عائشة في كثر ثوبا تصلي أياك
فقلت إيت عليا فاستله ثعرا رجعا إلى فأتني عليا فسنة له فقال في ذرع
ساربع وخميس فرجع إليها وأخبرها فقالت صدق (ش) عن أبي إسحق
أن عليا وشريها كان يقولان تصلي الأمة كما تخرج (ش) كنز العمال جلد ۴ ص ۴۲
یعنی عمرؓ فرماتے ہیں کہ عورت تین کپڑوں میں نماز پڑھے۔ کرتہ۔ تہ بند۔ اور حنی۔ مکحولؓ کہتے ہیں
میں نے عائشہؓ سے پوچھا کہ عورت کتنے کپڑوں میں نماز پڑھے فرمایا علی رضی اللہ عنہ سے پوچھ پھر میرے
پاس آ حضرت علی رضی اللہ عنہ کے پاس اگر سوال کیا۔ تو انہوں نے فرمایا۔ کرتہ پڑ یعنی پاؤں تک اور
اور حنی۔ پھر حضرت عائشہؓ کو اگر خبر دی تو فرمایا کہ علی رضی اللہ عنہ نے سچ کہا۔ اور ابی اسحق رضی اللہ عنہ سے

روایت ہے کہ علیؑ اور شریحہ فرماتے تھے کہ لونڈی جس حال میں نکلتی ہے اسی حال میں
نساز پڑھے۔

ان روایتوں سے معلوم ہوا کہ عورت کو نماز میں ہاتھ منہ ڈھانکنے ضروری نہیں۔ کیونکہ کرتہ اور تہ بند تو ہاتھ
منہ کو ڈھانکتے ہی نہیں۔ رہی اوڑھنی سو وہ بھی دستور کے مطابق ہاتھ منہ کو ڈھانکنے کے لئے نہیں۔ پس عورت
کو نماز میں ہاتھ منہ ڈھانکنے کا حکم نہیں۔ اور حضرت عمرؓ نے جو تین کپڑے بتلائے ہیں۔ تو ان کے بتانے کا
یہ مطلب نہیں کہ تین کپڑے شرط ہیں۔ بلکہ تین کا ذکر اکثر عادت کے لحاظ سے ہے۔ ورنہ مقصود ان کا یہ ہے
کہ عورت کا پردہ نماز میں مرد کی طرح نہیں۔ بلکہ ہاتھ منہ کے سوا سارے بدن کا ہے یہی وجہ ہے کہ حضرت علیؑ
نے وہی ذکر کئے ہیں۔ بخاری جلد اول ص ۳۲ پر ہے باب فی کہ فصلی السنۃ میں ہے قال حکمۃ لوزارت
جسدہا فی ثوب جاز یعنی اگر عورت اپنے بدن کو ایک کپڑے سے چھپائے تو اس کی نماز جائز ہے۔
نوٹ:- یہاں پر ایک سوال پیدا ہوتا ہے۔ وہ یہ ہے کہ مرد کے کندھے بالاتفاق ستر نہیں۔ لیکن نماز
میں حکم ہے کہ کندھوں پر بھی کوئی کپڑا ہو۔ سو یہ حکم اگر اس لئے ہے کہ نماز میں کندھے بھی ستر میں داخل ہیں۔
تو پھر کندھوں پر بھی مونا کپڑا ہونا ضروری ہے۔ جس کے نیچے سے کندھے نظر نہ آئیں۔ جیسے ناف سے گھٹنوں
تک ایسا ہونا ضروری ہے۔ اس صورت میں ٹہل کا باریک کرتہ کافی نہیں ہوگا۔ جیسے گرمیوں میں عموماً لوگ
پہنتے ہیں۔ اگر یہ حکم زینت کے لئے ہے۔ تو پھر باریک بھی کافی ہے۔ اس طرح عورت کو محرم کے سامنے شفرہ
ننگا کرنا جائز ہے چنانچہ حدیث سے ثابت ہے۔ ملاحظہ مشکوٰۃ باب المعجرات فصل اول ص ۵۲۳ تو اگر
سر پر اوڑھنی کا حکم اس لئے ہے کہ نماز میں سر ستر ہے۔ تو باریک اوڑھنی نماز میں جائز نہیں ہوگی۔ اگر
زینت کے لئے ہے تو جائز ہوگی۔ اس سوال کا جواب ہم علماء پر چھوڑتے ہیں۔

عبداللہ امیر تسری از روئے طبع اسبابہ مورخہ ۸ جمادی الاول ۱۳۵۱ھ

مطابق ۱۰ دسمبر ۱۹۳۲ء

ملہ لونڈیاں کاروبار کے لئے عموماً سادہ حالت میں نکلتی ہیں۔ جیسے عام طور پر گوار عورتوں کی حالت ہوتی ہے۔ حضرت
علیؑ کا مطلب یہ ہے کہ لونڈی اسی حال میں نماز پڑھ سکتی۔ برخلاف آزاد عورت کے کہ وہ اس حال میں نماز پڑھ
سکتی ہے بلکہ ہاتھ منہ کے سوا سب بدن ڈھانک پڑھے۔

مولوی عبدالغفور رحمہ ماری نے محدث روپڑی کے
مذکورہ بالا سوال کا جواب دیا ہے جس کا خلاصہ

محدث روپڑی کے سوال کا جواب

درج ذیل ہے :-

مرد عورت میں فرق ہے مرد کے کندھوں پر باریک کپڑا ہو تو نماز ہر جائے کی عورت کے سر پر
باریک اور صنی کافی نہیں۔ وجہ اس کی یہ ہے کہ عورت کا تمام بدن ہاتھ منہ کے سوا ستر ہے چنانچہ آیت کریمہ
لَا يَبْدِيْنَ زِيْنَتَهُنَّ اِلَّا مَا ظَهَرَ مِنْهَا کی تفسیر میں مفسرین نے لکھا ہے کہ زینت ظاہرہ جس کو اس آیت
میں ستر سے خارج کر دیا ہے اس سے ہاتھ منہ مراد ہیں تفسیر ابن جریر میں اس کی وجہ یہ بیان کی ہے کہ ستر
کا ڈھانکنا نماز میں ضروری ہے۔ اگر ہاتھ منہ خارج نماز میں ستر ہوتے تو عورت کو نماز میں ان کے ڈھانکنے
کا بھی حکم ہوتا۔ (بلکہ بطریق اولیٰ ہوتا کیونکہ نماز میں زیادہ احتیاط ہے اس لئے عورت کی صحن کی نماز سے اندر
مکان کی زیادہ تفصیلت رکھتی ہے مگر نماز میں ان کے ڈھانکنے کا حکم نہیں) پس معلوم ہوا کہ یہ زینت ظاہرہ ہیں۔
ستر نہیں۔ باقی تمام بدن ستر ہے اس کے علاوہ حضرت عائشہ رضی اللہ عنہا نے اپنی بھتیجی عبدالرحمن کی بیٹی کی باریک اور صنی
پھاڑ کر اس کو گارھی پہنا دی اور سادہ نیت ابی بکر کو رسول اللہ صلی اللہ علیہ وسلم نے فرمایا کہ جب عورت بانٹ ہو جائے
تو اس کے ہاتھ منہ کے سوا بدن کا کوئی حصہ دکھائی نہ دینا چاہیے۔ اور وحیہ بن خلیفہ کو آپ نے ایک باریک کپڑا
دیا اور فرمایا اس کے دو حصے کر دیئے۔ ایک کی قمیض بنالے اور دوسرا پیروی کو دیدے تاکہ اور صنی بنالے اور بیوی
کو حکم دے کہ اس کے نیچے دوسرا کپڑا اپنے تاکہ نیچے سے اس کا بدن اور بال نظر نہ آئیں۔

اس قسم کے اور بہت دلائل ہیں جن سے ثابت ہوتا ہے کہ ہاتھ منہ کے سوا ستر ہے پیروی تک عورت
کا بدن ستر ہے۔ محرموں کے سامنے اگرچہ سر وغیرہ نکال کر سکتی ہے لیکن نماز میں زیادہ احتیاط سے کام لیا جاتا
ہے۔ تاکہ کوئی قرعہ غیر محرم نہ آجائے۔ اسی لئے شارع علیہ السلام نے فرمایا کہ عورت کی نماز اور صنی کے بغیر
درست نہیں۔ اور سبل السلام میں طبرانی کی حدیث ہے کہ عورت جب تک اپنی زینت نہ ڈھانکے اللہ تعالیٰ
اس کی نماز قبول نہیں کرتا۔ اور لڑکی جب بلوغ کو پہنچ جائے تو اس کی نماز بغیر اور صنی کے قبول نہیں بلکہ نماز
میں پیروی کی پٹی ڈھکنی بھی ضروری ہے اور یہ حکم عورت کے لئے بوجہ ستر کے ہے نہ زینت کے اسی لئے
عورت کی صحن کی نماز سے اندر کے مکان کی نماز بہتر ہے جو زیادہ ستر کی وجہ سے ہے۔ بلکہ نماز میں عورت کی
آواز بھی ستر ہے اسی لئے عورت امام کے بھونکنے کے وقت سبحان اللہ نہیں کہہ سکتی بلکہ تصفیق (تالی مارنے) کا

حکم ہے۔ نیز رسول اللہ صلی اللہ علیہ وسلم نے فرمایا عورتوں کی اخیر صفت بہتر ہے اور اول صفت (جو مردوں کے قریب ہے) بری ہے۔ اور ایک اور حدیث میں ہے۔ رسول اللہ صلی اللہ علیہ وسلم نے انسؓ کے گھر نماز پڑھائی تو انسؓ کو اپنے ساتھ کھڑا کیا اور اتم سلیم والدہ انسؓ کو اکیلی بیچھے کھڑا کیا اس کی وجہ بھی کمال ستر ہے جو نمنا سے مخصوص ہے۔

مرد کا ستر

رہا مرد تو اس کا ستر صرف ناف سے گھٹنوں تک ہے نماز میں بھی اور خارج نماز میں بھی۔ اس لئے آنا کپڑا گاڑنا چاہیے اور کندھے چوڑے ستر نہیں اس لئے ان پر گناہ ہے کپڑے کی ضرورت نہیں۔ نماز میں کندھوں پر کچھ ہونے کا حکم بطور زینت کے ہے۔ چنانچہ اللہ تعالیٰ فرماتا ہے۔ خذوا زینتکم عند کل مسجد یہ خطاب مردوں کو ہے عورتوں کو نہیں کیونکہ ان کے لئے عبادت کا حکم ہے۔ پس مرد کی نماز کندھوں پر باریک کپڑے سے جو باندھے گی جو مواضع جسم کے خارج نماز میں ستر نہیں وہ نماز میں کس وجہ سے ستر ہو سکتے ہیں۔ عورت کا ستر تو نماز میں اس لئے ستر ہوا کہ وہ قبل نماز بھی ستر ہے۔ صرف محرم کے لئے رخصت ہے۔ لیکن نماز میں یہ رخصت نہ دی گئی۔ کیونکہ نماز میں احتیاطاً نہ نظر ہے۔

جواب :-

یہ مولوی عبدالقادر صاحب کی تقریر کا خلاصہ ہے مسئلہ انہوں نے جو کچھ بیان کیا ہے قریباً درست ہے عورت مرد میں کچھ فرق ہے۔ لیکن بعض افلاط ہیں۔ ان کو ہم واضح کئے دیتے ہیں۔ تاکہ ہمارا حجاب عیسے مسئلہ کی تحقیق میں کوشش کرتے ہیں۔ اپنے بیان کے ایک ایک نقطہ میں بھی غور کیا کریں تاکہ تحریر نہایت پختہ ہو جائے۔ نیز ان افلاط کی تفصیل سے مرد و عورت کے پردے کا مسئلہ پوری روشنی میں آجائیگا انشاء اللہ۔ پس سنیے (غلطی نمبر) اخیر میں جو کہا ہے۔ عورت کا ستر تو نماز میں اس لئے ستر ہوا کہ وہ قبل نماز بھی ستر ہے۔ یہ اوپر کے بیان کے خلاف ہے کیونکہ اوپر کہ چکے ہیں کہ نماز میں عورت کی آواز بھی ستر ہے۔ حالانکہ خارج نماز میں ستر نہیں اور عورتوں کا تو کیا ذکر ہے ازواج مطہرات جن کا پردہ بالاتفاق سخت تھا۔ وہ ہمیشہ انہوں اور بیگانوں کو مسائل نبلا میں احادیث سناتیں اور اپنی ضروریات کے لئے بات چیت کرتیں۔

اسی طرح مرد کی بابت یہ کہنا ٹھیک نہیں کہ جو مواضع جسم کے خارج نماز میں ستر نہیں وہ نماز میں کس وجہ سے ستر ہو سکتے ہیں۔ کیونکہ ہم یکم دسمبر ۱۹۳۳ء کے پرچہ میں ثابت کر چکے ہیں کہ خارج نماز میں گھٹنا یا کچھ دان کھل جانے تو کوئی حرج نہیں۔ کیونکہ خارج نماز میں یہ ستر نہیں۔ لیکن داخل نماز میں یہ ستر ہیں تو معلوم ہوا کہ خارج نماز اور داخل نماز کا ایک حکم نہیں۔ عورت میں مرد میں۔

(غلطی نمبر ۲) عورت کی بابت جو یہ کہا ہے کہ اس کو محرم کے سامنے اگرچہ سر نہ لگانا جائز ہے لیکن نماز میں زیادہ احتیاط سے کام لیا جاتا ہے تاکہ کوئی قریبی غیر محرم نہ آجائے۔ اس سے معلوم ہوتا ہے کہ جہاں قریبی غیر محرم کے آنے کا کھٹک نہ ہو وہاں بغیر اوڑھنی کے نماز پڑھ سکتی ہے جیسے خارج نماز میں جہاں کسی کے آنے کا کھٹک نہ ہو وہاں سر نہ لگے بیٹھ سکتی ہے حالانکہ نماز میں غیر کھٹک والی جگہ میں بھی سر پر کپڑا ضروری ہے کیونکہ حدیث میں عام فرمایا ہے کہ عورت کی نماز بغیر خمار (اوڑھنی) کے قبول نہیں۔ مگر کہا جائے کہ حدیث میں لفظ خمار ہے اور خمار کے معنی وہ شے جو ڈھانک لے اور ڈھانکنا یہ ہے کہ شے نظر نہ آئے پس ثابت ہوا کہ نماز میں عورت کے سر پر گاڑا کپڑا ہونا چاہیے تو اس کا جواب یہ ہے کہ خمار کے اصل معنی بے شک یہی ہیں مگر اب اصل معنی سے نقل ہو کر اوڑھنی کا اسم ہو گیا ہے جس کا استعمال باریک میں بھی ہوتا ہے جیسے وحید بن خلیفہ کی حدیث میں ہے جو گزر چکی ہے۔

(غلطی نمبر ۳) تفسیر ابن کثیر میں زیر آیہ کریمہ خذوا زینتکم عند کل مسجد لکھا ہے۔
 هذه الآية الكريمة رد على المشركين فيما كانوا يعتمدون من الطواف عراة كما رواه مسلم والنسائي وابن جرير واللفظ له من حديث شعبة عن سلمة بن كهيل عن مسلم البطياني عن سعيد بن جبير عن ابن عباس رضي الله عنهما قال كانوا يطوفون بالبيت عراة الرجال والنساء الرجال بالثياب والنساء بالليل وكانت المرأة تقول
 هـ اليوم يبدو بعضه او كله
 فما بدا منه فما احله

فقال الله تعالى خذوا زینتکم عند کل مسجد وقال العوفي عن ابن عباس فی قوله خذوا زینتکم عند کل مسجد الآية قال کان رجال یطوفون عراة فامرهم الله بالزینة وهو البوارى السراة وما سوى ذلك من جید البز والممتع فامروا ان یأخذوا عند کل مسجد هكذا قال مجاهد وعطاء وبراہیم النخعی وسعید بن جبیر وقتادة والسدي والضحاك ومالك عن الزهري وغير واحد من ائمة السلف فی تفسیرها انها نزلت فی طواف المشركين بالبيت عراة وقد روى الحافظ ابن ماجة من حديث سعید بن بشر والاوزاعي عن قتادة عن انس

مرفوعاً أنها نزلت في الصلوة في النعال وفي صحته نظر الله أعلم ولهذه الآية وما ورد في معانيها من السنة يستحب التحمل عند الصلوة ولا سيما يوم الجمعة ويوم العيد والطيب لأنه من الزينة والسواك لأنه من تمامه واللباس من أفضل اللباس البياض قال رسول الله صلى الله عليه وسلم البياض ثيابكم البياض فإنها من خير ثيابكم وكفتموا فيها هوداكهم وإن من خير الحائكم إلا شهداً فإنه يجلو البصر ويثبت الشعر هذا حديث جيد الإسناد انتهى ملخصاً. (ابن كثير جلد ۴ صفحہ ۱۸۴)

یہ آیت مشرکوں کے نیگے طواف کرنے کے رد میں اتری ہے۔ مسلم نسائی اور ابن جریر نے ابن عباس رضی اللہ عنہ سے روایت کیا ہے کہ مشرک مرد و عورت نیگے طواف کرتے مردوں میں کرتے عورتیں رات میں کرتیں۔ اور عورت طواف کرنے کے وقت یہ شعر پڑھتی ہیں جس کا مطلب یہ ہے کہ آج میری شرمگاہ کچھ یا ساری نیگی ہو جائے گی پس جو نیگی ہو جائے اس کو میں کسی کے لئے حلال نہیں کرتی۔ اور عوفی نے ابن عباس رضی اللہ عنہ سے روایت کیا ہے کہ مرد نیگے طواف کرتے تو اللہ تعالیٰ نے ان کو زینت کا حکم دیا۔ اور زینت سے مراد شرمگاہ کا ڈھکنا ہے اور اس کے علاوہ دوسری زینت بھی اس میں داخل ہے جیسے اچھا کپڑا اچھا سامان (خورشید مسواک وغیرہ) مجاہد عطاء۔ ابراہیم نخعی۔ سعید بن جبیر۔ قتادہ۔ سعدی۔ ضحاک اور مالک رحمہ اللہ نے زہری سے اور ان کے سوا بہت سے ائمہ سلف نے اس آیت کی تفسیر میں کہا ہے کہ یہ مشرکوں کے نیگے طواف کرنے کی بابت اتری ہے اور حافظ ابن مردودہ نے انس سے مرفوع روایت کی ہے کہ یہ جوتوں میں نماز پڑھنے کی بابت اتری ہے۔ یعنی اس میں جوتوں سمیت نماز پڑھنے کا ارشاد ہے۔ لیکن اس روایت کی صحت میں نظر ہے اور اس آیت کی وجہ سے اور جو اس قسم کی احادیث آتی ہیں ان کی وجہ سے نماز کے وقت زینت مستحب سمجھی گئی ہے خاص کر حجام اور عید کو۔ اور خورشید بھی مستحب ہے کیونکہ وہ زینت ہے اور مسواک بھی مستحب ہے کیونکہ اس سے زینت پوری ہوتی ہے اور بہتر کپڑے سفید ہیں۔ رسول اللہ صلی اللہ علیہ وسلم فرماتے ہیں سفید کپڑے پہنو کیونکہ وہ بہتر کپڑے ہیں۔ اور انہی میں اپنے مردوں کو کفن دو اور

تمہارے بہتر سرموں کا احمد (اصفہانی) ہے کیونکہ یہ آنکھوں کو روشن کرتا ہے اور پکوں کے بال اگاتا ہے۔

اسی طرح ابن کثیر کے علاوہ دوسری تفاسیر میں لکھا ہے کہ یہ مشرکوں کے نیچے طواف کرنے کی بابت اتنی ہے۔ ہاں حکم اس کا عام ہے۔ اس میں شرعاً گناہ کا ڈھکنا بھی داخل ہے اور دوسری نیت بھی داخل ہے۔

پس اب مولوی عبدالقادر صاحب کا اس سے نماز میں کندھوں کے ستر نہ ہونے پر استدلال کرنا ٹھیک نہ ہوا کیونکہ اس سے یہ پتہ نہیں لگ سکتا کہ کندھے ستر میں یا نہیں۔ نیز اس کو مردوں کے ساتھ خاص کرنا ٹھیک نہ ہوا کیونکہ عورتیں بھی شکی طواف کرتی تھیں تو جیسی یہ مردوں کو شامل ہے عورتوں کو شامل ہوئی۔

کندھوں کے نماز میں ستر نہ ہونے کے لئے صحیح استدلال یہ ہے کہ خارج نماز میں کندھے بالاتفاق ستر نہیں تو نماز میں ستر ثابت کرنے کی بابت کوئی دلیل چاہیے جس میں کندھوں کے ڈھکنے کا حکم ہو۔ لیکن ایسی کوئی دلیل نہیں آئی حدیث میں صرف اتنا آیا ہے کہ ایک کپڑے میں نماز پڑھے تو کپڑے کا کچھ حصہ کندھوں پر ضرور ہونا چاہیے اس سے دو باتیں معلوم ہوئیں۔ ایک یہ کہ سارے کندھوں کا ڈھکنا ضروری نہیں بلکہ تھوڑا سا کپڑا بھی کندھوں پر کافی ہے۔ دوم یہ کہ اگر دو کپڑے ہوں تو جو تہ بند کے لئے ہے اس میں گارٹھا ہونے کی تو شرط ہے کیونکہ ہر ستر کے لئے ہے لیکن دوسرے کے لئے کوئی شرط نہیں آئی پس معلوم ہوا کہ خواہ وہ گارٹھا ہو یا باریک کافی ہے۔ ہاں اتنا شبہ ہوتا ہے کہ ایک کپڑے کی حالت میں جب ارشاد ہے کہ کچھ حصہ اس کا کندھوں پر ہو ضروری ہے اور ظاہر ہے کہ کندھوں کے جتنے حصے پر یہ کپڑا ہو گا اتنا ڈھکا ہوا ہو گا دکھائی نہیں دے سکتا تو شاید دوسرے کپڑے ہونے کے وقت بھی شارع کو یہی منظور ہو کہ کچھ کندھوں کا اس طرح سے ڈھکنا ضروری ہے کہ دکھائی نہ دے اس لئے میرے خیال میں احتیاطاً بہتر یہی ہے کہ نماز میں کندھے پر گارٹھا کپڑا ہو۔ اگرچہ جواب دیا جا سکتا ہے کہ ایک کپڑے کی حالت میں جب اسی سے کچھ کندھوں پر ہو گا تو اس کو ڈھکنا لازم آجاتا ہے کیونکہ کپڑا گارٹھا ہے اس سے یہ ثابت نہیں ہوتا ہے کہ شارع کا مقصد ڈھکنا ہے تاکہ دوسرے کپڑے کا گارٹھا ہونا بھی ضروری سمجھا جائے۔ مگر پھر بھی عمل میں احتیاطاً بہتر ہے۔ کیونکہ شارع کا مقصد ضروری طور پر تو ثابت نہیں ہوتا لیکن اس کے ہونے کا قوی احتمال ہے۔ اس لئے بہتر گارٹھا کپڑا ہی ہے۔ بلکہ یہاں ایک اور قوی احتمال ہے وہ یہ کہ ایک کپڑے کے وقت کندھوں پر کچھ کپڑا ہونے کا حکم شاید مجبوری کے لئے ہے۔ کیونکہ ایک کپڑے میں عموماً تنگی ہوتی ہے پورے کندھوں پر آنا مشکل ہے دوسرا کپڑا ہونے کے وقت پورے کندھوں

پر کپڑا ہو کچھ پر کفایت نہ کرنی چاہیئے۔ لیکن یہ سب عمل احتیاط ہے۔ اگر کوئی کندھوں پر باریک کپڑے یا دوسرے کپڑے کے وقت کچھ کندھوں پر کفایت کرے تو اس کو برا نہیں کہا جاسکتا۔ ہاں ہمیشہ بے احتیاطی غیر مناسب ہے اس سے بچنا چاہیئے۔

(غلطی نمبر ۴) مولوی عبدالقادر صاحب نے نماز میں عورت کے حق میں سر کو ستر ثابت کرنے کیلئے کئی احادیث ذکر کی ہیں۔ مگر اکثر شہ سے خالی نہیں۔ مثلاً یہ حدیث کہ عورت کی صحن کی نماز سے اندر مکان کی نماز بہتر ہے۔ یا یہ حدیث کہ عورتوں کی پہلی صفت بہتر ہے اور کھلی صفت بری ہے یا یہ حدیث کہ عورت کو تیچھے اکیلی کھڑا کیا اس قسم کی احادیث سے اگر نماز میں سر کا ستر ہونا سمجھا جائے تو باتحہ منہ کا ستر ہونا بھی سمجھا جائے گا۔ حالانکہ باتحہ منہ نماز میں ستر نہیں۔

اگر کہا جائے کہ باتحہ منہ کے نماز میں ستر نہ ہونے کی وجہ یہ ہے کہ وہ خارج نماز میں ستر نہیں تو اس کا جواب یہ ہے کہ سر بھی خارج نماز میں محرم سے ستر نہیں تو جب کسی قریبی غیر محرم کے آنے کا کھشکہ نہ ہو اس وقت باریک کپڑا کافی ہونا چاہیئے۔ چنانچہ غلطی نمبر ۲ میں ذکر ہو چکا ہے۔ اسی طرح حدیث وحید بن علیہ رحم جس میں ذکر ہے کہ آپ نے ان کو اس کی بیوی کے لئے باریک اور مٹھنی دی۔ اور فرمایا اپنی بیوی کو حکم دے کہ اس کے نیچے دوسرا کپڑا پہنے۔ اور حضرت عائشہ رضی اللہ عنہا کی حدیث جس میں ذکر ہے کہ انہوں نے اپنی بھانجی کی باریک اور مٹھنی پہھا کر گھاڑی پہنا دی ان دونوں حدیثوں میں نماز کا ذکر ہی نہیں۔ پس نماز میں سر کو ستر ثابت کرنے کی بابت ان کو پیش کرنا ٹھیک نہیں۔ خارج نماز میں تو جہاں کسی قریبی غیر محرم کے آنے کا خطرہ نہ ہو وہاں اور مٹھنی اتار سکتی ہے مگر نماز میں کسی وقت نہیں اتار سکتی۔ چنانچہ یہ بھی غلطی نمبر ۲ میں گذر چکا ہے۔ پس معلوم ہوا کہ خارج نماز اور داخل نماز کا ایک حکم نہیں۔ اور غلطی نمبر ۲ میں یہ بھی گذر چکا ہے کہ حدیث لا یقبل اللہ صلوٰۃ حائض الا بخضار (عورت کی نماز خدا بغیر اور مٹھنی کے قبول نہیں کرتا) بھی سر کے ستر ہونے پر دلالت نہیں کرتی پس اب صرف ایک حدیث رہ گئی جو سبیل السلام نے طبرانی سے نقل کی ہے۔ یہ بے شک صاف طور پر نماز میں سر کے ستر ہونے پر دلالت کرتی ہے لیکن اس میں ایک ایسی عمرو بن ہاشم بیرونی ہے۔ تقریب میں اس کی بابت لکھا ہے "صدق یخطی" سچا ہے غلطیاں کرتا ہے دوسرا راوی اس میں یحییٰ بن ابی کثیر ہے جو عبد اللہ بن ابی قتادہ سے حق کے ساتھ روایت کرتا ہے اور تقریب میں لکھا ہے "ثقة ثبت لکنہ یدلس ویوسل بہت ثقہ ہے۔ لیکن تدلیس اور ارسال

کتاب ہے یعنی اپنے ملاقاتی سے یا اپنے معاصر سے بغیر اس طرح روایت کرتا ہے کہ کُسنے والے کو شبہ پڑے

۱۱۔ تدلیس اور ارسال میں یہ فرق ہے کہ تدلیس میں ملاقاتی جو نا شرط ہے اور ارسال میں معاصر ہونا۔ ۱۲۔

۱۳۔ مثلاً کہ عن فلان یا قال فلان اور اس (فلان) سے سنا نہ ہو ایسے راوی کی روایت بغیر تصریح سماع کے کمزور ہوتی ہے۔ ہاں اگر سماع کی تصریح کرے مثلاً کہ سمعت فلاناً میں نے فلان سے سنا، یا حدثنی فلان (مجھے فلان نے حدیث سنائی) تو اس وقت وہ کمزوری دور ہو جائے گی۔ حافظ ابن حجر نے طبقات المدلسین میں تدلیس کے درجہ مرتبہ لکھے ہیں اول یہ کہ تدلیس ثنا ذناہد ہو ایسے راوی کی روایت کمزور نہیں ہوتی جیسے پہلی بن سعید الانصاری۔ دوم یہ کہ تدلیس اُس کی کچھ زیادہ ہے۔ لیکن وہ بڑا محدث اور فن حدیث کا امام ہے۔ اس کی درست احادیث کے مقابلہ میں تدلیس بہت تھوڑی ہے۔ اس کی حدیث کو ائمہ حدیث سے لیتے ہیں جیسے سفیان ثوری اسی طرح جو ثقہ سے تدلیس کرے۔ (مثلاً اس نے زید سے روایت سنی اور زید نے عمرو سے اور عمرو اس کا ملاقاتی ہے تو اس نے زید کو حدیث کر کے عمرو کا نام لے کر عن عمرو کہہ دیا حالانکہ اس نے عمرو سے نہیں سنی لیکن زید جس کو اس نے حدیث کہا ہے وہ ثقہ ہے۔ پس جب اس کے اقراء سے یا تحقیقات سے معلوم ہو جائے کہ یہ ثقہ سے تدلیس کرتا ہے یعنی جس کو حدیث کرتا ہے وہ ثقہ ہوتا ہے۔ تو اس کی حدیث کو بھی ائمہ حدیث سے لیتے ہیں۔ جیسے سفیان بن عیینہ اور یحییٰ بن کثیر جس کا ذکر یہاں ہو رہا ہے اس کو بھی حافظ ابن حجر نے تدلیس کے مرتبہ دوم میں ثنا کیا ہے۔ سوم جو بہت تدلیس کرے اس کی حدیث کو ائمہ بغیر تصریح سماع کے نہیں لیتے خواہ سماع کی تصریح کرے یا نہ کرے جیسے ابوالزبیر مکی جو حدیث قراءۃ الامام قراءۃ لہ کا راوی ہے۔ چہاں جس کی حدیث تصریح سماع کے بغیر بالاتفاق مروی ہے کیونکہ اس کی تدلیس ضعیف اور مجہول راویوں سے بہت ہے جیسے یحییٰ بن الولید خیم تدلیس کے سوائے کوئی اور عیب بھی ہو۔ اس کی حدیث برکت میں مروی ہے خواہ سماع کی تصریح کرے یا نہ ہاں اگر اس میں تھوڑا ضعف ہو تو اس کی روایت تاہم وغیرہ کا کام دے سکتی ہے جیسے عبد اللہ بن ابیہ اس میں تدلیس کے علاوہ اختلاط حلقہ کا عیب بھی ہے۔

حافظ ابن حجر نے مرتبہ دوم کی بابت جو کچھ لکھا ہے کہ اس کی حدیث کو ائمہ حدیث سے لیتے ہیں اس میں نظر ہے کیونکہ سلیمان تیمی جو حدیث واذا قراء فانصتوا کا راوی ہے اس پر امام بخاری نے جزاء القراءۃ میں تدلیس کا اعتراض کیا ہے جس پر امام بخاری کا مقصود حدیث واذا قراء فانصتوا کی کمزوری بتلانا ہے۔ حالانکہ حافظ ابن حجر نے سلیمان تیمی کو تدلیس کے مرتبہ دوم میں شمار کیا ہے تو چاہیے تھا کہ امام بخاری اس کی حدیث کو لے لیتے اور کمزور ثابت نہ کرتے۔ ۱۲۔

کہ سن کر روایت کی ہے۔ یہ عیب اس کے اندر ہے ایسے راوی کی اس قسم کی روایت کمزور ہوتی ہے اور عمرو بن ہاشم میں بھی کچھ کمزوری ہے۔ پس ان دو راویوں کی وجہ سے یہ روایت پوری تسلی بخش نہیں رہی۔ ہاں کچھ صلاحیت رکھتی ہے کیونکہ ایک تو اس میں کمزوری معمولی ہے۔ دوسرے اس کے خلاف کوئی روایت نہیں۔

(غلطی نمبر ۵) یہاں تک کہ تو امانیث کے متعلق گفتگو تھی اب آیہ کریمہ ولایسبدین زینتھن الاۃ اور آیہ کریمہ خذوا ذینتکم عند کل مسجد کی بابت کہتے ہیں۔ یہ دونوں آیتیں نماز میں عورت کے سر کے ستر ہونے پر زبردست دلیل ہیں مگر مولوی عبدالقادر صاحب نے دوسری آیت کو تو مرد کے کندھوں وغیرہ سے خاص کر دیا اور پہلی کی تقریر ایسی کی جس پر یہ اعتراض پستور رہا کہ عورت خارج نماز میں جہاں غیر محرم کے آنے کا اندیشہ نہ ہو سر سے کپڑا اتار سکتی ہے تو نماز میں ایسے موقع پر سر پر بار یک کپڑا کیوں نہیں لے سکتی؟

مولوی عبدالقادر صاحب نے اس کا جواب دیا ہے کہ نماز میں زیادہ احتیاط برتنا گناہ تاکہ کہیں قریبی غیر محرم نہ آجائے مگر یہ جواب کمزور ہے کیونکہ قریبی غیر محرم کا خطرہ نہ کوئی عام شے ہے نہ اکثری ہے تو اس کی وجہ سے علی العموم ہر نماز میں سر پر گاٹھے کپڑے کے حکم دینے کی کوئی وجہ نہیں؟ ہاں جہاں قریبی غیر محرم کا خطرہ ہو وہاں گاٹھے کپڑے کا حکم ہونا چاہیے۔ جہاں خطرہ نہ ہو وہاں نہ ہونا چاہیے۔

پہلی آیت کی ایسی تقریر کرتے ہیں جس سے یہ اعتراض بھی دور ہو جائے اور عورت کے سر کا نماز میں ستر ہونا بھی ثابت ہو جائے۔ پس سنئے اس آیت میں اللہ تعالیٰ نے زینت کی دو قسمیں بتلائی ہیں۔ ایک ظاہر زینت ایک غیر ظاہر یعنی باطنی زینت۔ ظاہر زینت سے مراد خواہ کا تھ منہ وغیرہ ہوں۔ جیسے عبد اللہ بن عباس سے نقل کرتے ہیں یا بدن کے کپڑے مراد ہوں جیسے عبد اللہ بن مسعود فرماتے ہیں اس کے سوا باقی تمام بدن عورت کو اس آیت میں باطنی زینت قرار دیا ہے جس میں سر بھی داخل ہے اور ستر سے مراد باطنی زینت ہے۔ پس سر ستر ہوا اور اس بات پر اجماع ہے (جیسے ابن جریر میں ہے) کہ جو ستر ہے اس کا نماز میں ٹوٹنا ضروری ہے۔ پس نماز میں سر

نماز میں اس ستر کے ٹوٹنے پر اجماع ہے جس کو کھولنے میں ایک طرح کی بے شرمی ہے جس میں ہاتھ منہ وغیرہ کے سوا بدن داخل ہے۔ محرم کے سامنے سرو وغیرہ کے کھولنے کی اجازت اس لئے ہے کہ ہر وقت سرو وغیرہ پر کپڑا رکھنا مشکل ہے۔ اس مجبوری اور ضرورت کی وجہ سے شرع نے اجازت دیدی اگر بغیر ضرورت نہ ہوتی تو عورت کو محرم کے سامنے تو کیا تنہائی میں بھی سرو وغیرہ کا کھولنا اچھا نہ ہوتا کیونکہ جس کے کھولنے میں ایک طرح کی بے شرمی ہو اس کو بغیر ضرورت کے کھولنا اچھا نہیں چنانچہ اس کی تفصیل آگے آتی ہے۔ ۱۲

کے ڈھانکنے پر اجماع ہوا اب اگر یہ تفصیل کریں کہ جو شے بعض سے ستر ہے بعض سے ستر نہیں اس کا نماز میں ہمیشہ ڈھانکنا ضروری نہیں تو اس سے لازم آئے گا کہ عورت کو نماز میں ناف سے گھٹنوں تک بھی ہمیشہ ڈھانکنا ضروری نہ ہو کیونکہ ناف سے گھٹنوں تک اگرچہ محرم اور غیر محرم سے ستر ہے لیکن خاوند کے ستر نہیں پس چاہیے جہاں خاوند کے سوا کسی اور کے آنے کا خطرہ نہ ہو وہاں بائیک آزاد سے عورت کی نماز ہو جائے۔ حالانکہ یہ جائز نہیں پس معلوم ہوا کہ ستر سے مراد عام ہے خواہ بعض سے ستر ہو یا تمام سے۔ اس بنا پر عورت نماز میں کسی وقت سر پر باریک کپڑا نہیں لے سکتی کیونکہ سر اگرچہ محرم سے ستر نہیں لیکن غیر محرم سے تو ستر ہے۔

اسی طرح آیت کریمہ خدا و اذینتکم عند کل مسجد (نماز وغیرہ کے وقت زینت پکڑو) اس بات پر دلالت کرتی ہے کہ نماز میں عورت کو سر ڈھانکنا ضروری ہے کیونکہ یہ آیت زینت باطنی کو شامل ہے چنانچہ غلطی نمبر ۲ میں گذر چکا ہے کہ اس کا نزول ننگے طواف کرنے کی تردید میں ہے اور معلوم ہو چکا ہے کہ عورت کا سر زینت باطنی میں داخل ہے پس اس آیت سے بھی ثابت ہوا کہ نماز کے وقت عورت کو سر ڈھانکنا ضروری ہے۔

(نوٹ اول) اس آیت سے بھی اُدپر کے اعتراض کا جواب ہو گیا۔ تقریر اس کی یہ ہے کہ عورت کو نماز میں سر وغیرہ پر کپڑا لینے کا حکم کیوں ہے؟ کیا غیر سے ستر کے لئے ہے یا اس کو ایسی حالت بنانے کا حکم ہے جس میں ستر ہو خواہ کسی کے آنے کا خطرہ ہو یا نہ ہو اس آیت سے معلوم ہوتا ہے کہ غیر سے ستر کیلئے نہیں بلکہ اس لئے ہے کہ اس میں زینت ہے اور اُدپر کے اعتراض کی بناء اس پر تھی کہ غیر سے ستر کے لئے ہو پس جب بنا ٹوٹ گئی تو اعتراض بھی ٹوٹ گیا۔

(نوٹ دوم) طبرانی کی حدیث جو صاحب سبل السلام نے ذکر کی ہے اگرچہ اس میں کچھ کمزوری ہے لیکن ان آیتوں کے ساتھ مل کر ایک زبردست دلیل بن گئی۔ خاص کر جب اس کے اور روایات بھی ہیں۔ ایک مؤید یہ ہے کہ اُس زمانہ میں گاڑھی اور حنی کا دستور تھا۔ چنانچہ حضرت عائشہ رضی اللہ عنہا نے اپنی بھتیجی حفصہ کی باریک اور حنی بھاڑ کر گاڑھی دیدی اور وحید بن خلیفہ کو آپ نے باریک اور حنی دی اور فرمایا اپنی بیوی کو کہہ دے کہ اس کے نیچے اور کپڑا پہنے اور بخاری معتمد ۳۴ باب فی کہ تعلق المروءۃ میں ہے مکرر کہتے ہیں۔ اگر عورت ایک کپڑے سے اپنا سارے بدن چھپائے تو جائز ہے جب گاڑھی اور حنی کا دستور تھا تو اس دستور کے مطابق آپ نے فرمایا اور حنی کے بغیر عورت کی نماز نہیں اور اسی لئے مکرر نے بدن چھپانے کا ذکر کیا بدن

پر مرن کپڑا لینے کا۔

دوسرا مؤید یہ احادیث ہیں (۱) ایاکم والتعدی فان معکم من لا یفارقکم الا عند الغائط وحین یفشی الرجل الی اہله فاستحبوہم واکرموہم رواہ الترمذی (مشکوٰۃ باب النظر الی المخطوبۃ فصل ۶)

پانچواں اور بیوی کے پاس جانے کے سوا ننگا ہونے سے بچو کیونکہ تمہارے ساتھ وہ (فرشتے) ہیں جو تم سے کسی وقت جدا نہیں ہوتے۔ پس ان سے شرم کرو اور ان کی عورت کرو۔

۲) احفظ عورتک الا من زوجتک او ما ملکک یمینک قلت یا رسول افرا بیت اذا کان الرجل خالیا قال فاما حق ان یستحبی منه (حوالہ مذکورہ فتح البیان جلد ۶ صفحہ ۲۹۷ زیر آیہ وحفظن فروجہن بحوالہ بخاری وغیرہ)

عورت اور لونڈی کے سوا اپنی شرمگاہ کی حفاظت کرنا وہی کتاب ہے جس نے کہا اگر آدمی اکیلا ہو پس فرمایا اللہ تعالیٰ شرم کے زیادہ لائق ہے فرشتوں اور خدا سے پردہ تو نہیں ہو سکتا۔ مگر مقصود یہ ہے کہ ان کے سامنے ایسی حالت بنانی چاہیے جیسی پردے کی ہے کیونکہ اس میں ان کی عورت ہے اور یہ حکم خارج نماز میں خواہ ضروری نہ ہو نماز میں ضروری ہے کیونکہ انسان خدا کے دربار میں ہوتا ہے۔ اس لئے اس میں ادب کرنا لازم ہو جاتا ہے جیسے نماز میں قبلہ کی طرف تھوکنا اور سامنے جوتا رکھنا منع ہے۔ اور عورت کے لئے سر ستر ہے پس اُسکا ڈھانکنا بھی عورت کے لئے نماز میں ضروری ہوا۔ اور اس سے یہ بھی معلوم ہوا کہ نماز میں اصل مقصود ستر ڈھانکنے سے ستر کی حالت بنانا ہے نہ کہ غیر حرم سے ستر کرنا چنانچہ نوٹ اول میں گذرا ہے۔

۳) فتح البیان میں حدیث کے الفاظ کچھ زیادہ ہیں۔ ۱۲

۱) تھوک کی حدیث مشکوٰۃ وغیر میں موجود ہے۔ اور جوئے کی طبرانی صغیر صفحہ ۱۲۵ میں ہے۔ اس کے الفاظ یہ ہیں عن عبد الرحمن بن ابی بکر عن ابیہ عن النبی صلی اللہ علیہ وسلم قال اذا خلع احدکم نعلیہ فی الصلۃ فلا یجعلہما بین یدیه فیا تم بهما انھوہ المسلم ولكن لیجعلہما بین رجلیہ جب کوئی تم سے نماز میں جوتا اتارے تو آگے نہ رکھے تاکہ جوتا کی آفتاب لازم نہ آئے نہ پیچھے رکھے تاکہ اس کے پچھلے بھائی کی اقتدار جوتہ کے ساتھ لازم نہ آئے لیکن دو پاؤں کے درمیان رکھے۔ ۱۲

سوال۔ جس کی ڈاڑھی کتری ہوئی ہو اس کے پیچھے نماز پڑھنی منع ہے یا جائز ہے؟

جواب۔ جس کی ڈاڑھی مٹھی سے اندر کتری ہو وہ فاسق ہے۔ اس کو امام بنانا جائز نہیں کیونکہ حدیث میں ہے **اجْعَلُوا أَرْسَتَكُمْ خِيَارَكُمْ** یعنی امام بہتر لوگوں کو بنایا کرو ایک شخص کو رسول اللہ صلی اللہ علیہ وسلم نے نماز میں قبلہ کی طرف تھوکنے پر امامت سے معذور کر دیا تھا۔ ہاں ایسے لوگ زبردستی امام بن جائیں اور اتفاقاً ان کے پیچھے نماز پڑھنے کا موقع نہ ہو جائے تو ہو جاتی ہے۔

عبداللہ روپڑی ۲۸ ذی الحجہ ۱۳۶۹ھ مطابق ۲۴ جون ۱۹۶۰ء

سوال۔ عورت نماز میں جوڑا باندھ سکتی ہے۔

جواب۔ منتفی میں ابی رافع سے حدیث ہے کہ رسول اللہ صلی اللہ علیہ وسلم نے منع کیا ہے کہ کوئی شخص جوڑا باندھ کر نماز پڑھے۔ ابو داؤد میں ہے کہ ابو رافع نے حسن بن علی کو لیں باندھے دیکھا تو ابو رافع نے نہیں کھول دیں اور کہا کہ حضور کا ارشاد ہے کہ یہ شیطان کے بیٹے کی جگہ ہے یہ حکم اگرچہ مردوں کو ہے مگر اس میں عورتیں بھی شامل ہیں لہذا عورت کو جوڑا باندھ کر نماز پڑھنی منع ہے۔ عبداللہ عتسری ۲۰ ربیع الثانی ۱۳۵۳ھ

سوال۔ پتلون نیکر۔ انگریزی لباس ٹوپی بوٹ پہننے جائز ہیں یا نہیں؟

جواب۔ انگریزی لباس بالکل درست نہیں جو خاص انگریز کا شعار ہو اس طرح دوسرے کفار کا لباس جیسے دھوتی وغیرہ بھی جائز نہیں۔ حدیث میں ہے **مَنْ تَشَبَهَ بِقَوْمٍ فَهُوَ مِنْهُمْ** جو کس قوم سے مشابہت کرے وہ ان سے ہے۔ عبداللہ روپڑی ۲۸ ذی الحجہ ۱۳۶۹ھ ۲۴ جون ۱۹۶۰ء

مساجد کا بیان

محراب کا مسئلہ

سوال۔ آج کل مسجدوں میں محراب ہیں جن میں کھڑے ہو کر امام نماز پڑھاتے ہیں۔ وہ ناجائز ہیں یا جائز۔ اگر جائز ہیں تو مدلل تحریر فرمائیں؟

جواب۔ بعض روایتوں میں محراب کا ثبوت ملتا ہے۔ سنن کبریٰ بیہقی میں ہے۔

عن دائل بن جبر قال حضرت رسول اللہ صلی اللہ علیہ وسلم **نَهَضَ إِلَى الْمَسْجِدِ**